

اور ننھے ندوی ماںکے سفید پھولوں کے گرنے کی رفتار پھراتی سست پڑ گئی کہ جانو فضا میں رینگتے ہوئے نیچے آ رہے ہیں۔

تائی اماں کو حرکت ہوئی تو بہ تو بہ بڑی گرمی ہے۔ ہوا بالکل رک گئی۔ اور انہوں نے زور زور سے نیکھا کرنا شروع کر دیا۔

بڑی آپا چونکیں۔ انہیں یاد آیا کہ باوا کو نہانا ہے۔ ”تھینہ، اری تھینہ۔ بی بی ذرا غسل خانے میں تولیہ صابون رکھ دے اور دیکھ کہ کسے میں پانی ہے؟“

بڑی آپا کو باتیں کرتے کرتے کسی بھی بات پر ابامیاں یاد آ جاتے، ان کی بات کا خیال آ جاتا، آنکھ بھرا آتی۔ شروع میں لمبے جلدی جلدی آتے، پھر وقفے لمبے ہونے لگے، لمحے دیر سے آتے اور جلدی رخصت ہو جاتے۔ سوگ کی فضا حویلی سے رخصت ہو چلی تھی اور روزمرہ کے ذکر اذکار شروع تھے۔ ابامیاں کی یاد کم ہونے لگی اور بڑی آپا کی توجہ کامرکز باوا بننے لگے۔ پھر امی تھیں کہ بہت دنوں کے بعد ملی تھیں اور سینکڑوں ذکر ان سے کرنے کے تھے، ضروری بھی اور غیر ضروری بھی۔ پھر وہ اسے دیکھتیں اور انہیں خیال آتا کہ شادی اس کی کب ہوگی۔

”ماشاء اللہ جوان ہو گیا ہے اور اب تعلیم سے بھی فراغت ہو گئی۔ سمجھو، ہو تم اس کا بیا

کر دو اب۔“

امی جواب دیتیں ”بڑی آپا تمہارے بھائی کہتے ہیں کہ ہم نوڈے کی منشا کے بغیر شادی نہیں کریں گے۔ نئی روشنی کے نوڈے ہیں، ماں باپوں کی پسند سے ان کی پسند نہیں ملتی۔ ان کا کہنا تو یہ ہے کہ بھی خود پسند کریں، ہم شادی کر دیں گے۔“

”کیوں صنمیر بیٹا، تمہیں کیسی دلہن پسند ہے؟“ بڑی آپا کا رخ اس کی طرف ہو جاتا۔

تائی اماں بول اٹھتیں ”اجی تمہیں نہ بتا دے گا وہ تجھے بتا دے گا۔ بیٹا میرے کان میں بتا دے، جیسی دلہن کہوے گا ویسی ہی ڈھونڈ کے لا دوں گی۔“

”ہاں آں دلہنیں تو کھیرا لکڑی ہیں ناکہ پیٹھ میں گئے اور خرید لائے،“ بڑی آپا کی آواز

میں گرمی پیدا ہو جاتی، تائی اماں، اچھی دُسن گرمی پڑی نہیں ملتی ہے۔“

موضوع اس آہستگی سے بدلتا کہ اسے احساس تک نہ ہوتا۔ اس کی شادی سے ہٹ کر لڑکوں لڑکیوں کی عمومی حالت پر باتیں ہونے لگتیں اور بات کہیں سے کہیں پہنچتی وہ پھر الف لیلا پڑھنے میں لگ جاتا۔ اس نے اپنے بیٹھنے کے لئے ایسی جگہ منتخب کی تھی جہاں سب سے دیر میں دھوپ پہنچتی تھی۔ کیاری سے ہٹ کر، جہاں پودینے کے علاوہ بیلے کے بھی کئی پودے گھر سے تھے، نیم کا گھنا پیر تھا، جس کے نیچے دیوار کے سہارے لمبی گھڑو پنچ بنی تھی کہ خود ہری بھری اک کیاری تھی، کورے کورے گھرے کچی ٹھلیاں، کالی اک صراحی جس کی پتلی لمبوتری گردن میں اکثر بیلے کے پھولوں کا گجرا پڑا ہوتا، چمکتا دمکتا مراد آبادی گلاس اور نیم کے زردی مائل سفید پھول کہ گھڑوں کی بھیگی طشتریوں پر، گلاس میں، گھڑو پنچ پر ایک طرف رکھی ہوئی پالوں کی تربتر تھالی میں، اور گھڑو پنچ کی کچی زمین پر کھرسے ہوتے۔ سرکنڈوں کی تیلیوں والا موڑھا اس نے کیاری اور گھڑو پنچ کے بیچ میں دیوار کے سہارے ڈالا تھا اور اسے اپنی مستقل بیٹھک قرار دیا تھا۔ پاس ہی پھر کھٹ پہ بڑی آپا، امی اور تائی اماں بھیڑی رہتیں، باتیں ہوتی رہتیں، پاندان کھنکھارہنا اور سروٹ چلتا رہتا، کبھی کبھی باوا کا بیٹھک میں بیٹھے ہوئے دم گھٹنے لگتا اور ایک چار پائی نیم کے نیچے پڑ جاتی۔ چاروں طرف پیلے پیلے اور زردی مائل سفید بوسیدہ کاغذ پھیلے، بیچ میں باوا جو عینک لگائے ہر کاغذ کے ایک ایک لفظ کو احتیاط سے پڑھتے اور پرانے دھرانے ایک بسترے میں تہ کر کے رکھتے جاتے۔ اس عرق ریزی کے باوصف ایسا رقعہ کوئی اب تک ہاتھ نہیں آیا تھا کہ گرمی پڑی جو ملی کام قدر جتنے کی صورت پیدا ہوتی۔ لمبا چھڑی سا قد، رنگ گندمی، بال کھڑی خاندان میں پہلے شخص تھے کہ پتلون پنہا اور سرکاری نوکری کی۔ تائی اماں کو ان کی روش پر ہمیشہ اعتراض رہا، کہا کرتی تھیں ”اجی تحصیل داری سے پہلے بھی طور یہی تھا۔ برجس ڈالے فل بوٹ چرٹھائے کھٹ کھٹ کر تاشکار سے واپس آیا، بندوق کو نے میں رکھ، پھیلہ کھلے

سے اتار، فل بوٹ ایک طرف پھینک، چوکی پہ کھڑا ہو نماز پڑھنے لگا۔ میں ہا ہا کرتی کہ
 شبو میاں برجس اتار دو، وضو کر لو، شلو میاں کہاں سے سنے ہیں ”تائی اماں ولایت میں بھی
 لوگ نماز پڑھیں ہیں۔ وہاں سچا مہ کوئی نہیں پہنتا،“ خاک بھو بھل موئے ولایت والوں پہ
 برجسوں اور تیلونوں میں لوگ نماز پڑھنے لگیں تو قیامت نہ آ جاوے اور بی بی تحصیل داری
 کے بعد تو جٹیلیہنی میں جو کسرہ گئی تھی وہ بھی پوری ہو گئی۔ ابامیاں مجھ ڈوبی کو طعنے دیوے
 تھے ”تائی اماں تمہارے بشیر حسین تو بالکل انگریز ہو گئے ہیں۔ تم نے پالا تنھا تم ہی جانو
 اے میاں میں کیا جانوں، میں نے پالا تنھا یہ تھوڑا، سی کہا تھا کہ بیٹا انگریز بن جا،“ مگر عمر
 کے ساتھ ساتھ اب انگریزیت بھی بہت کم ہو گئی تھی۔ رہی تحصیلداری سو آئے تو تھے پھٹی لے کر
 لیکن ابامیاں کے گزرنے کے بعد اتنی ذمہ داریاں آپڑی تھیں کہ یہی سوچا کہ پنشن میں اب کون
 سی مدت باقی ہے، یہ مدت رخصت پہ کاٹو، آخر رخصت بھی تو برسوں سے نہیں لی تھی اور
 نوکری چاکری سے فارغ ہو کر گھر پہ بیٹھو۔ حویلی کا مقدمہ ایک طرف، پھر زمینوں کی دیکھ بھال
 کھیتی باڑی کا انتظام، پھر اس کو کھٹی کی منصوبہ بندی، جس کی تعمیر کا خیال پنشن سے کر گھر
 بیٹھنے کے خیال کے ساتھ ساتھ پیدا ہوا۔ روز منہ اندھیرے اٹھنا، بھونڈ پہ جا کر کھیتوں کو
 دیکھنا، کو کھٹی کی جگہ کا جائزہ لینا، واپسی پر انہیں پیلے بوسیدہ کاغذوں پہ جھک جانا۔ کاغذ پڑھتے
 پڑھتے تنھک جاتے اور دم لینے کو عینک اتار کے کاغذوں پہ رکھتے، کم گوئی کے باوجود
 کبھی کبھی کوئی فقرہ منہ سے نکل ہی جاتا۔ بڑی آپاکی توجہ فوراً باتوں سے ہٹتی، بھائی کے
 فکر مند چہرے کو تنکے لگتیں ”یہ تو برا غضب ہو گا۔“

باوانا خوش سے لہجے میں کہتے ”ابامیاں بھی تو غضب کر گئے ہیں۔ اتنا سود نبھانے
 کے لئے رقم کہاں سے آئے۔“

بڑی آپاکی آنکھیں بھیگنے لگتیں، آواز میں رقت پیدا ہو جاتی ”باغ تو پہلے ہی نیگ چڑھ
 گیا تھا، بزرگوں کی بچی کچی یادگار بھی.....“ بڑی آپاچپ ہو جاتی، پھر کتنے لگتیں اماں جی

یہیں سے سدھاریں، ابامیاں نے اسی گھر میں آنکھ کھولی اسی گھر میں آنکھ بند کی۔ بڑے ابا نے بھی آخری سانس یہیں لیا۔ بڑی آپا کی آنکھوں سے آنسو جاری ہو جاتے اور باوا پھر کاغذوں کو پہلے بے دلی سے اور پھر نہماک سے الٹے پلٹے لگتے۔

اس کی آنکھوں میں پوری حویلی کہ مانند ایک براعظم کے تھی گھومنے لگتی، ڈاٹ کی چھتوں والے اونچے کشادہ کمرے، کٹواں دروں والے لمبے لمبے دالان، مٹی میں اٹی اندھیری بخاری جس کے اندر جھانکتے ہوئے اسے ہمیشہ ڈر لگا کہ کہیں بخاری کی باسی بیجا اندر نہ کھینچ لے، نہ خانہ جس کے اور چھوڑ کا اسے کبھی اندازہ نہ ہو سکا کہ اس کے تین جنگلے دالان کے نیچے آنگن میں نیچے ہوئے تھے مگر ایک جنگلا دالان کے اندر کے بغلی کمرے میں بھی نکلتا تھا اور ایک جنگلا بڑے کمرے کے اندر والے چھوٹے اندھیرے کمرے میں کھلتا تھا اور یہی چوڑی ران جہاں چھتیں کہ زینے میں داخل ہوتے ہی احساس ہوتا کہ کسی اجنبی ملک میں داخل ہوئے ہیں اور کسی کسی کچی چھت پر اُگی ہوئی گھاس کہ برسات نکل جانے پر سوکھی مرڑ ہو جاتی اور کسی قدیمی زمانے کی یادگار نظر آتی، پٹری جے سوکھے پت نامے کہ سوکھ جانے والے دریا سے لگتے اور پھر وہ پڑا سرا سر حد، سفید بیٹوں سے لسی ہوئی کالی پڑتی منڈیر جس کے پرے اونچی نیچی کچی پکی ان گنت چھتیں پھیلی نظر آتیں اور آگے ان سے وہ سرخ پتھروں والا اونچا مندر، براعظموں سے پرے ایک اور براعظم، جہاں اونچا ہمالیہ سراٹھائے دکھائی دیتا، لال مندر چھوڑ کر کہ حویلی تو کیا ہمالیہ سے بھی اونچا دکھائی پڑتا۔ حویلی کی چھت بستی میں سب سے اونچی تھی حویلی کی وسعت اور اونچائی کا پورا احساس اس وقت ہوتا تھا جب تائی اماں عذر کے دنوں کا ذکر سناتی تھیں بی بی میں تو اس وقت پیدا بھی نہیں ہوئی تھی بڑی اماں سنایا کریں تھیں۔ ایسی لٹس پڑی اور آبا دھاپی پڑی کہ ایک کو ایک کی خبر نہیں بھرنی بستی ایسی اجڑی کہ نہ کوئی نام لینے والا ریانہ پانی دینے والا کوسوں چراغ جلے تھا نہ دھواں اُٹھے تھا۔ جاٹ۔ گوجر انگریز پورے۔ دھولے بھالے بلم بچاتے دندنا تے پھرتے، آج بیگاؤں

لوٹا، کل اس بستی پہ ہلا بولا پڑسوں فلاں شہر پہ با پڑے۔ کوئی شہر کوئی گاؤں نہ بچا کہ جہاں خدر نہ بچا ہو بس ہماری بستی بچی تھی۔ سب نے مل کے کیا کیا کہ اپنی اپنی عورتوں کو حویلی میں بھیج دیا اور خود لٹھ تان تان کے بستی کے گرد پہرہ دینے لگے۔ حویلی کی چھت یہ سمجھ لو کہ سب سے اونچی تھی دور تک کا آدمی واں سے نظر آوے تھا تین آدمی نقارے لے کے چھت پر بیٹھ گئے دن رات باگیں تھے۔ مٹے گوجروں نے تین دفعہ ہلے بولنے کی مٹھانی۔ تینوں مرتبہ نقارہ بجنج گیا اور وہ تینوں دفعہ باہر سے ہی لوٹ لوٹ گئے۔

حویلی کی بلندی بھی قائم تھی اور وسعت بھی اگر وہ پرانی کتنی ہو گئی تھی۔ میٹیاں اور برجیاں کچھ تو ایسی ٹوٹی تھیں کہ بس آٹا باقی تھے۔ جو باقی تھیں ٹوٹ پھوٹ رہی تھیں منڈیریں کالی پڑ چکی تھی اور دیواروں سے بوسیدہ پلستر کے پرستے کے پر تے گرتے تھے اور اتنے گر چکے تھے کہ کنگڑے یا اینٹوں سے بنی دیواریں ننگی ہوتی جا رہی تھیں اور کنگڑے یا اینٹوں کی درزوں سے پیلی سیلی مٹی ہر وقت گرتی رہتی تھی۔ دالان میں کمروں میں فرش پر دیواروں کے سہارے جا بجا پیلی سیلی مٹی کی ننھی ننھی ڈھیریاں بن جاتیں اور پھر ان میں سے کبھی اللہ میاں کی بھینس نمودار ہوتی کبھی تیلیا راجہ اسے خوب کمریدتا اور اپنے لئے سوراخ پیدا کر لیتا۔ پرانی جو چیز نظر نہیں آتی تھی وہ آنگن تھا لمبا چوڑا کچا آنگن کہ تیسرے پہر کو سقف جب پہلی مشک بہاتا تو بس تھوڑی دیر کے لئے زمین گیلی نظر آتی اور بجا پ اٹھتی دکھائی دیتی اور اس کے بعد پھر زمین پیاسی کی پیاسی اکئی مشکیں چھڑکا دھونے کے بعد زمین بھگتی اور خوشبو دیتی اور پھر باوا کا تازہ حقہ منڈھے کے آگے رکھا بہار دیتا اور وہ نیم جسے وہ بچپن سے دیکھتا آ رہا تھا۔ اور جانے کب سے کھڑا تھا مگر اسی طرح ہر ابھرا اور گھنا تھا کہ اس کے تلے ہمیشہ بھاؤں رہتی پھر وہ گھڑ و پنچہ کہ مانند ہری بھری کیاری کے تھی اور وہ کیاری کہ شل گھڑ و پنچہ کے پانی میں تربتر رہتی اور خوشبو سے مہکتی رہتی۔ گوری لمبی انگلیوں میں جھمکتے مراد آبادی گلاس اور اس میں کچی چٹلیا سے کبھی کوری صراحی سے گرتے۔ سترے جھمکتے بیٹھے پانی کا رسا شور استعینہ اس کی

صرف توجہ کئے بغیر پانی پی گلاس گھڑے کے پیچھے رکھ پھر باورچی خانے کی طرف چلی جاتی اور وہ پھر الف یلمہ پہ، جو اس نے ابامیاں کی کتابوں سے نکال کر وقت گزاری کی نیت سے پڑھنی شروع کر رکھی تھی، جھک پڑتا۔ الف یلمہ پڑھتے پڑھتے کھو جاتا اور بھٹکتے ہوئے شہزادوں کے ساتھ خوب صورت شک دل ساحراؤں کی محل سراؤں میں داخل ہو جاتا۔۔۔ ”ہو ابند ہوگئی“ بڑی آپا کی آواز کے ساتھ وہ ایک ساتھ الف یلمہ کی محل سرا سے باہر آ جاتا اور اس وقت اسے پتہ چلتا کہ بدن اس کا پسینے میں بھیگتا جا رہا ہے۔ سبز و سرخ لہریلوں والا نکھا بڑی آپا کے ہاتھ میں گردن کر کے لگتا ”بکشت ابھی سے اتنی مکھی ہے، برسات میں تو جنیں کیا مال ہوگا“ تائی اماں ٹوکتیں ”بی بی برسات کہیں ہو تو سہی۔ اسٹڈ گزر چلا اور پانی کی بوندیں پڑی۔ تو بہ اب کے تو بہت گرمی ہے میرا تو موڑیوں سے پٹنڈا بسر گیا۔“

پھر نیم کی ٹہنیوں میں ایک ہلکی سی مرز ش تیرتی چلی جاتی اور انی کہتیں ”اللہ تیرا سکر“ نیم کی گھنی ٹہنیوں کے کسی گوشے سے اچانک فاختہ بولنا شروع کر دیتی اور ساتھ اس کے بنی آواز میں آواز ملانے لگتی ”کوٹوں گی..... پیسوں گی..... آیا تھا..... گیا تھا..... کوٹوں گی، پیسوں گی، آیا تھا، گیا تھا.....“، فاختہ بولتے بولتے چپ ہو جاتی اور پیروں کی رسیلی سر می پھڑ پھڑا ہٹ کے ساتھ ٹہنی سے بلند ہوتی، ایک چرخ کھاتی اور پھر کوٹھے سے پرے نکل جاتی۔

تھیندہ باورچی خانے سے نکل کیاری پہ آ بیٹھتی اور پودینے کی نفی مہکتی پتیوں کو چنتے چنتے مونڈھے کے بالکل قریب آ جاتی کہ وہ گوری گردن پہ پسینے کے شفاف قطرے دیکھ سکتا چٹیا کے میچے سے نکلے ہوئے مہین بال بھیگی گوری گردن پہ چپکنے لگتے اور سفید وائل کی باریک قبض کہیں کہیں سے بھیگ کر سٹول بھری ہوئی پشت میں پیوست ہوتی نظر آتی۔ گردن اور پشت سے نظر ہٹا کر وہ پھر الف یلمہ پہ نظر میں کاڑ دیتا لیکن چند ہی لمحوں میں عزم اس کا ٹوٹنے لگتا اور نظر اس کی پھر حوری چھپے چمکتی اور بندھی چٹیا پہ گوری گردن پہ بھری بھری

پشت پہ، پودینے کی مہکتی ہری گیلی بتیوں میں رنگیتی ہوئی اور بھگیتی ہوئی گوری تیلی انگلیوں پہ بھٹکنے لگتیں۔

امی کی ہمدردی کی رگ اک روز پھر کی تو بول پڑیں ”بڑی آپا تحسینہ غریب تو کام کرتے کرتے ہلکان ہوئی جاوے ہے۔ اتنے بڑے بٹر کا سارا کام ایک جان پہ پڑ گیا ہے یہ بھی کوئی بات ہوئی“

بڑی آپا بولیں ”ہلکان ہونے کی کیا بات ہے اس میں۔ گھر کا کام ہے باہر والے بھوڑا ہی آکے کریں گے۔“

”بڑی آپا“ امی بولیں ”تم نے تو یہ ستم کیا ہے کہ سارا کام اسی پہ ڈال دیا ہے“
 ”اجی کنواری لوندیوں کو کام کی عادت ہونی چاہیے۔ آخر پرانے گھر جانا ہے، واں انہیں چھپر کھٹ پہ بٹھا کے کون کھلاوے گا۔“

”اے لو بڑی آپا تم اٹی بات کہو ہو۔ کنوارے بچے کے دن ہی تو ہووے ہیں کہ ہنس بول لو، اس کے بعد کہاں یہ ہمت۔ نابی بی یہ بھی کوئی بات ہوئی، میں بیٹھی بیٹھی کب تک بان توڑوں.....“

”ناہو میں تمہیں چولے پہ نہ بیٹھنے دوں گی۔“ بڑی آپا نے فوراً احتجاج کیا۔

امی نے عزم باندھا اور توڑ دیا۔ کام پھر تحسینہ ہی کو کرنا پڑتا۔ گھر کا نظام اسی پرانے ڈھیرے پہ جاری رہا۔ تحسینہ کی کفایت شعاری کے احساس نے یہ فرق ڈالا کہ امی کا پیسہ کوڑی بھی اس کے پاس جمع رہنے لگا۔ اسے روز اس کے سامنے ہاتھ پھیلا کر پڑتا ”کتنے؟“ وہ سوال کرتی۔ جتنے مانگتا اتنے دے دیتی، مگر اس تکلف کے ساتھ گویا پیسے ضائع کرنے کے لئے دیئے جا رہے ہیں۔ اچھے اور بنی آن نازل ہوتے اور اس سے ایک ایک آنہ وصول کر لیتے اور پھر گھر بھر میں اس کا اعلان کرتے۔ بنی کو بڑی آپا جھڑکتیں، پھر اس پہ بگڑتیں ”بیٹا اسے کیوں پیسے دیے جلتے ہیں۔ چٹوری ابھی بازار جاوے گی اور پھینک

آئے گی۔“ اچھے کو پیسے ملنے پر تائی اماں اسے بھر بھر گود دوائیں دیتیں ” باپ کے طریقوں
 افسر بنے، حکومت کرے، سہرا جلدی بندھے، چاند سی دامن گھر میں آوے، ماں باپ بہاریں
 دیکھیں، تائی اماں کے بال سفید ہو گئے تھے، لیکن کا مٹی ابھی تک بنی ہوئی تھی کہ پانچواں
 چھنس کے ٹانگوں میں آتا تھا اور چہرے کی جھریوں کے باوجود پتہ چلتا تھا کہ کسی زمانے میں
 حسین ہوں گی۔ ایک بڑی آپا تھیں کہ جسم کی عمارت ہل گئی تھی اور دو ہر بدن دوہرا ہونے
 ہوتے بھی اکرا ہو گیا تھا کہ جو کپڑا پہنتیں غلتے سے لگتے تائی اماں کس رشتے سے تائی اماں
 تھیں اسے اب تک پتہ نہیں تھا۔ ایک دو کی نہیں گھر بھر میں سب ہی کی تائی اماں تھیں،
 یہاں تک کہ ابامیاں بھی انہیں تائی اماں ہی کہا کرتے تھے۔ ان کی بیٹی کے متعلق اسے بس
 دھندلا دھندلا خیال تھا کہ ایک گوری چٹی بڑی بڑی آنکھوں والی لمبے قد کی عورت تھی۔
 اس کی رخصت کے بعد بڑی آپا نے کہا ”تائی اماں کی لونڈیا تو ڈوب گئی۔ یہ تو بالکل
 گنوارہ لوگ ہیں،“ اور امی نے جواب دیا ”تھا اجی اب سرش کا تارا تھوڑا ہی اترتا۔
 اچھا ہے غریب لوگ ہیں لونڈیا کو اچھی طرح رکھیں گے،“ پھر کب اور کیسے، یہ اُسے یاد
 نہیں تھا۔ بس اتنا یاد تھا کہ مرنے کی اس کی خبر آئی تھی جب تائی اماں اس کے چالیسویں
 کے بعد واپس آئیں تو ایک گورا چٹا بچہ ہر وقت ان کی گود میں ہوتا اور اچھے کے نام سے
 اسے کھلاتیں اور پلاتیں۔

اچھے اور بنی پیسے ملتے ہی تیر کی صورت باہر جاتے اور مختصر ٹری ڈیر میں وہ دیکھتا
 کہ سینکڑوں میں لگے ہوئے برف کے گولے جن میں زرد، سرخ، سبز رنگ تیرتے ہیں اُسے بچے
 اسے ہیں اور زبان لگا لگا کے انہیں چاٹتے ہیں۔

مونڈے پٹھے بیٹھے وہ تھک جاتا۔ الف لیلہ بند کر جاتا لیتا، پھر اس کی آنکھیں
 بند ہونے لگتیں، اتنے میں بڑے کمرے سے بڑی آپا کی آواز آتی ”ارے بھی مضمیر کہاں
 ہیں ابھی تک باہر بیٹھے ہیں بخسینہ بھیہ کو بلا کر کھانا کھا لو،“ بخسینہ باہر آتی، روکھے پھیکے انداز

میں کہتی ”کھانا کھا لو چل کے“ اور وہ اٹھ کھڑا ہوتا۔ کبھی کبھی وہ اتنا بیزار ہو جاتا کہ کھانے کو اس کا مطلق جی نہ چاہتا۔ اسے اپنے آپ پر غصہ آتا۔ تھینہ پر غصہ آتا، بند ہو جانے والی ہوا پر، جھنجھاتی ہوئی مکھیوں پر، پھینٹوں کے طویل ہوتے دنوں پر۔ تھینہ پھرا کر اسی روکھے پھکے انداز میں کہتی ”کھانا کھا لو چل کے“ اور وہ الف لیلہ بند کر پھر چکے سے اس کے پیچھے ہولیتا۔

(۳)

”بجلی، بجلی میرا بیاہ کدھر؟“ امیا کی گٹھلی کی گری سنی کی نرم انگلیوں سے پھسل کر چارپائی سے نیچے جا پڑی۔

چارپائی پر ایک طرف ہرے چھلکوں اور کٹی ہوئی سفید بجلیوں کی ایک ڈھیری لگی تھی۔ اور پاس ہی سفید تشلے میں سفید چھلی ہوئی امیاں بھری رکھی تھیں۔ تھینہ سفید چھلی ہوئی ثابت امیا اٹھاتی، چاقو سے دو کرتی اور پھر چاقو کی نوک سے بجلی کے ٹکڑوں کو نکال امیا کی قاشوں کو تشلے میں ڈال دیتی۔

بنی نے اپنی چمکتی ہوئی ثابت بجلی اٹھائی اور ضمیر کے مونڈھے کے پاس اکھڑی ہوئی ”ضمیر بھائی تباؤ میرا بیاہ کدھر ہو گا؟“

”خود بوجھ لو“ وہ اس وقت الف لیلہ پڑھنے میں ایسا مصروف تھا کہ نظر میں اٹھانا بھی ناگوار ہو رہا تھا۔

بنی نے بجلی سے اپنا بیاہ پوچھا، پھر اچھے کا بیاہ پوچھا، پھر ضمیر بھائی کا۔ ضمیر بھائی تمہارا بیاہ کچھ میں ہو گا۔

”اچھا“ اس نے بے اعتنائی سے جواب دیا اور پھر کتاب پڑھنے لگا۔

”بجلی، بجلی باجی کا بیاہ کدھر؟“

بجلی ٹپ سے اس کی کھلی کتاب میں آکے گری۔

بنی نے تالی بجاکے شہد چایا سا ہا ہا جی کا بیاہ ضمیر بھائی سے ہو گا۔

دل اس کا دھک سے رہ گیا: خون خشک، اور ہاتھ پیر جانو ججے کے ججے رہ گئے بس یہ خواہش کہ کسی طرح آنکھوں سے او جھل ہو جائے، باہر چلا جائے۔ پر جسم ساکت تھا اور نظر میں کتاب پہ اسی طرح جمی ہوئیں اور دل دھڑ دھڑ کرتا تھا۔ ہوا پھر بند ہو گئی تھی اور ٹہنیاں نیم کی پھر سر نیوٹ ہائے خاموش تھیں۔ پسینے کے قطرے اس کی گردن پہ اور اس کے ماتھے پہ ابھر آئے تھے۔ گردن پہ سر سر آتے قطرے کا لہر کے اندر سننے لگے۔ پھر ایک پتلی گیلی لگیر فیض کے اندر بیٹھ پہ سر کرتی ہوئی رنگنے لگی۔ دل میں آئی کہ کتاب بند کرو اور آنکھ سچا کر آہستہ سے باہر نکل جاؤ مگر جسم تھا کہ اسی طرح اپنی جگہ پہ جما تھا تحسینہ کی طرف دیکھنے کی تو اسے ہمت نہیں ہوئی تھی۔ لیکن چاقو کے امیوں میں در در لےنا وز بجلیوں کے سینوں میں اترنے کی مدہم آواز اسی رفتار سے بغیر کسی فرق کے آئے جا رہی تھی۔ ہوا بند تھی اور ٹہنیاں نیم کی سر نیوٹ ہائے خاموش پھر فاختہ نے نیم کی کسی خاموش ٹہنی پہ بیٹھے بیٹھے بولنا شروع کر دیا۔ بجلی سے بنی کی توجہ بھٹکی اور وہ آواز میں آواز ملانے لگی ”کوٹوں گی..... پیسوں گی..... آیا تھا..... گیا تھا..... کوٹوں گی.....“

”صبح کا سبق یاد کر لیا ہے؟“ تحسینہ بولی اور بنی کو چاؤز بریک لگ گیا۔

”س..... ب..... ق.....“

”ہاں سبق“ تحسینہ نے اسی اطمینان سے درشت لہجے میں کہا اور چاقو الگ رکھ تھلا سنبھال

چارپائی سے اٹھنے لگی۔

بنی خاموش۔

”نکا لویسیا رہ اور پڑھنے بیٹھو۔“ اس نے کڑی نظروں سے اسے دیکھا۔

بنی کا دم خشک، تیزی طراری ساری ختم، سمجھو کوئی قیدی ہو، اس نے بڑی بے چارگی

سے آہستہ آہستہ حر جان کھولا۔ وہ انگلیاں وہ ہاتھ جن میں ابھی بجلی سے بیاہ پوچھتے ہوئے
بجلی دوڑتی تھی، اب غبور تھے اور حکم کے پابند اس نے مرے ہوئے دل سے پیارہ نکالا
اور ورق الٹ پلٹ کر کے سبق ڈھونڈنے لگی۔

تجسینہ نے ایسوں کا تشلا اٹھایا، نیم کے میچے سے اٹھ کر دھوپ میں پڑی ہوئی چادر پانی
کے پاس گئی، تشلا اٹھا اور ایسوں کی فاشوں کو کھری چادر پانی پہ پھیلائے لگی۔

ضمیر کتاب آہستہ سے بند کر، مونڈھے پر رکھ، دبے پاؤں باہر ہولیا۔

گلی خاموش تھی، خاموشی میں کھلی ملی ایک مچھنا ہٹ، ایک گوج کہ کہیں دور شہد
کا چھتا ٹوٹنے پر بہت سی کھیاں مچھناتی ہوں۔ گلی میں چھاؤں پھیلی تھی، سوا ان دیواروں
اور نالیوں کے جن کے مقابل کے مکان اوپنے نہیں تھے۔ ایک کتا کہ جانے کب سے نالی
کے گندے میلے پانی میں بیٹھا زبان نکالے ہاں رہ تھا۔ قدموں کی آہٹ سے باہر نکلا،
پورے جسم کو ایک جھٹکا دیا اور گیلے جسم سے بوندیں برسنا ایک طرف کو ہولیا۔ اپنی گلی سے
مرطے ہوئے کوڑے کے ایک ڈھیر پر اونگھتی ہوئی مرغیوں نے چونک کر چونچیں اٹھائیں
اور ”کرط“ کی ایک دھیمی سی بے ساختہ آواز ہوئی۔ دم بھر کے لئے اسے گمان گزرا کہ بھول کر
کی اجنبی گھر میں کسی زمان خانے میں داخل ہو گیا ہے اور ایک دم سے بہت سی نظریں اس پر
اٹھ گئی ہیں وہ آہستہ سے آگے بڑھ گیا چند قدم چلا تھا کہ تیچھے کسی مرغی نے زور سے بازو پھٹ
پھٹا مئے اور گٹر وں کی آواز بلند کی۔ سامنے دیوار کی سایہ دار منڈیر پر ایک اونگھتا ہوا سفید
براق مرغی چونکا، پھر بری لی، زور سے بازو پھٹ پھٹا مئے اور گٹر وں کوں کی بانگ بلند کی۔
گلی سے نکل کر وہ لال مندر کے چوک میں آگیا۔ لال پتھر جل رہے تھے، پگھل رہے تھے۔
کنوئیں کی سرخ سنگین من تپ رہی تھی۔ دوسے کی چھوٹی بڑی چرخیاں کہ کنوئیں کے دھلنے
کے گرد نصب تھیں، خشک تھیں، خاموش تھیں۔

بیاد کی گلی سے نکلتے ہوئے اسے ٹھنڈک لگی، پرگھڑی بھر میں ٹھیکڑوں والی گلی آگئی

جہاں دھوپ اور دھواں تھا اور بے شکل دھاتوں اور پتیل اور تانبے کی بڑی بڑی تھالوں اور دیگچوں اور تیسڑوں پر پڑتی ہوئی چوٹوں سے یہ شور کہ کان پڑی آواز سناٹی نہ دیتی تھی۔ شور کم ہوتا گیا: سچے کم ہوتے ہوئے رستے میں لپٹا گیا۔ کنجڑوں والی گلی میں کالا بجا راکھ میں اڑا کھڑا تھا۔ کوشش پر بھی جب وہ ٹس سے مس نہ ہوا تو وہ دیوار سے لگ کو آہستہ آہستہ چلتا، لاتوں اور سینگوں کی مار بے پتہ، گلی سے باہر نکل گیا۔ گلی سے قصائیوں کے محلے میں، قصائیوں کے محلے سے پکی سڑک کو پھلانگتا ہوا دگرے میں، دگرے سے بھونڈے والے رستے پر۔

اسے دیکھ کے گندل کھڑا ہو گیا، "ایسے میرا" اس نے ہیرا کو پکار کے بلایا "چھوٹے میاں جی آؤ ہیں، کھاٹ ڈال دے۔"

ہیرا چارپائی لئے دوڑا دوڑا آیا، چارپائی بچھاتے ہوئے بولا "میاں جی جل پانی لاؤں۔" "نہیں بھی۔"

گندل چلم لے کے چارپائی کی پٹی سے لگ کر بیٹھ گیا۔ کنواں اس وقت نہیں چل رہا تھا۔ اور گندل اور ہیرا فارغ نظر آتے تھے۔ گندل نے چلم منہ سے لگائی اور آنکھیں اس کی منہ سے لگیں۔ ہیرا اس کے آنے پر کچھ زیادہ پر جوش نظر آتا تھا۔ آنکھوں میں اس کی چمک پیدا ہو گئی تھی اور ایک بے تابی کہ کچھ کہنا چاہتا ہوا اور کہہ نہ سکے۔

"چھوٹے میاں،" آخر اس کی زبان کھل ہی گئی "چھوٹے میاں،" یو کیوے ہیں کہ یاں پر کوٹھی بنو گی۔ وا کے بعد تو سگریٹر حویلی سے یہیں پہنچا یوے گا۔ جدوں ابامیاں تھے تو یاں پر گھنی روٹک ریوے تھی۔ کٹائی کے دنوں میں تو سگریٹے یہیں پہنچے تھے۔ پروا کے بعد تو... ہیرا کی آواز دھیمی پڑ گئی "نام رام کا،"

وہ چُپ بیٹھا رہا۔ گندل بھی چپ تھا، آنکھیں بند تھیں اور چلم کے کش جاری تھے۔

ہیرا پھر بولا "تو چھوٹے میاں، تحصیل دار صاب اب تو ٹکیں گے؟"

"ہمبے" اس کی طرف سے گندل نے جواب دیا۔ پیشین لے ریوے ہیں۔ وا کے بعد میں

”لیکیں گے۔“

”تو جھوٹے میاں، تم بھی پٹ کے نیٹس جاؤ؟“

”لہٰذا کی تو پڑھائی پوری نیٹس بھی ابھی۔“ گندل نے پھر اس کی طرف سے جواب دے دیا۔
پھر اس نے آنکھیں کھولیں، کھانسا اور چلم کو ہیر کے ہاتھ پکڑا تا ہوا بولا۔ ”چھوٹے میاں اب تو
گھنے برس بیت گئے، یو تری پڑھائی کا کب انت بچے گا۔“

”بس تھوڑے ہی دن باقی رہ گئے ہیں،“ اس نے جواب دیا۔

مگر گندل اس کی بات نہیں سن رہا تھا۔ اس کی آنکھیں اس پاس کی چیزوں سے ہٹ کر سامنے کے کھیتوں میں پہنچ گئی تھیں، جہاں ہریالی پر دھوپ چھاؤں کا کھیل ہوتا تھا، جلدی جلدی چلتی ہوئی دھوپ اس کے پیچھے دوڑتا ہوا سایا، ابر کی ہلکی چادر کھیتوں میں پھیلتی چلی گئی اور دھوپ کھیتوں سے پرے پڑوں کی قطار کو چھوتی ہوئی آگے پھلانگ گئی گندل اور ہیرا دونوں کی آنکھیں اوپر اٹھ گئیں اور خود اس کی بھی۔ اکادکا تیرتے ہوئے سفید بادل آپس میں گھل مل کر سورج پر چھا گئے تھے۔

”گندل،“ ہیرا آہستہ سے بولا۔ ”یو در شا کیا کہو ہے۔ میری تو، گندل، کنواں چلاتے چلاتے
کا پنخ نکل گئی اور بوند نہ پڑی تو بیلوں کی بدھیا بیٹھ جاوے گی۔“ اس نے چلم کو آہستہ سے
گندل کی طرف بڑھا دیا۔

گندل نے خاموشی سے چلم کا گھونٹ بھرا، پھر سوچ بھر سے لہجے میں بولا ”ورثا اب کے
دیر سے ہو گی۔ جوتشی جی کیٹو تھے کہ یو سال سخت ہے۔“ اس نے پھر چلم کا گھونٹ لیا اور ہیرا
کی طرف چلم بڑھا دی ”لالہ یو میں آپنخ مندی ہو گئی۔ ایلارکھ دے۔“

ہیرا چلم لے کر بھو بھل میں دبے ایلے کے پاس جا بیٹھا۔ گندل کی آنکھیں پھر مند نے
لیکیں۔ آنکھیں مند نے لیکیں اور ہونٹ ہونٹ ہوئے ہوئے ہلنے لگے۔

رات گنوائی سوئے کے دوس گنوا یو کھائے
 ہیرا جنم امول تھو کوڑی بدلو جائے
 گندل کی آنکھیں بند تھیں، جسم ساکت، سارے بدن کا جی آواز میں کھنچ آیا تھا کہ دھیرے
 دھیرے ابھر رہی تھی، پھیل رہی تھی۔

چار پانی سے اٹھ وہ آہستہ سے واپس گھر کی طرف ہو لیا۔ کھیتوں سے پرے کے درختوں
 پر دھوپ پھرتی تھی۔ دھوپ پلٹ رہی تھی، درختوں سے کھیتوں میں اتار رہی تھی اور
 چھاؤں کی چھاؤنی اٹھ رہی تھی۔

گھر میں اس نے قدم رکھا تو دن ڈھلنے لگا تھا اور دالان کے سامنے صحن میں دوڑ تک
 چھاؤں کی چوڑی پٹی پھیل گئی تھی، لیکن بڑے کمرے کے دروازے ابھی نہیں کھلے تھے اور
 خس کی ٹٹی پانی سے اسی طرح شرابود تھی۔ صحن سے وہ دالان میں آیا اور بڑے کمرے کی طرف
 بڑھنے لگا کہ جاتے جاتے وہ بھجکا اور اس کا رخ بڑے کمرے سے ہٹ کر بغلی کمرے کی
 طرف ہو گیا۔ اندر قدم رکھا تھا کہ انی اور تانی اماں باتیں کرتے کرتے چونکیں۔

”اے بیٹے اس دوپہر میں تو کہاں تھا؟“ انی نے فوراً سوال کیا۔

”بھونٹ پر چل گیا تھا ذرا۔“

”بھونٹ پر؟ نوڈے ہوش کی دوائے۔ قیامت کی لوں چل رہی ہے اور شہزادے جنگلیں

میں پھرتے ہیں۔“

”اے ذرا ڈوبامند تو دیکھو لال ہو رہا ہے۔“ تانی اماں نے ٹکڑا لگا یا ”آبیٹ جا،

میں پنکھا کر دوں۔“

اس نے اس پیش کش کو غنیمت جانا اور جوتے اور قمیض اتار آہستہ سے لیٹ گیا۔

تانی اماں نے زور زور سے اسے پنکھا کرنا شروع کر دیا۔ اس کی آنکھیں بند ہونے لگیں۔

دوپہر کو سب بڑے کمرے ہی میں آرام کرتے تھے کہ وہاں بڑا جھالہ والا پنکھا لگا ہوا

تھا جسے نوری دوپہر بھر کھینچتی تھی اور جس کی ٹیلیاں دروازوں پر کھڑی تھیں، جن پہ تیسرے پہر تک برابر پانی چھڑکا جاتا تھا۔ لیکن امی اب اکثر بچوں کے شور کے بہانے بڑے کمرے سے نکل کر بغلی کمرے میں آ جاتیں اور کبھی کبھی تائی اماں بھی وہیں آ بیٹھتیں اور سونے کی بجائے دوپہری بھر باتیں ہوتیں، کبھی سرگوشیوں میں کبھی بلند آواز سے۔

”اجی ایک بات ہے۔“ تائی اماں کہہ رہی تھیں ”لوٹڈیا ڈوبی اٹھی بھی بہت غراب ہے سارے دن ادائی تو ادائی پھرے ہے۔ پڑھنا یوں ہووے ہے، پتا مار کے بیٹھے تو پڑھے آخر آدمی ہے غصہ آ ہی جاوے ہے ایسے بچے پر۔“

”تائی اماں یہ تم نے کیا بات کہی۔“ امی جواباً بولیں ”شریر آخر کون سا بچہ نہیں ہوتا؟ تمہارا اچھا کم شریر ہے کیا؟“

”اے وہ سب سے زیادہ شریر ہے۔ اتنا چچا وے ہے مجھے کہ ڈوبامیرا تو سر ہل جاوے ہے۔“

”تو بس تائی اماں بچے تو شریر ہی ہو اگر بس ہیں۔ پر انہیں جان سے نہیں مارا جاتا۔ اجی اس لئے تو بہن کو دھنک ڈالا۔ دے پنکھے پر پنکھا۔ میرا تو کلیجہ ہل گیا۔“

”ہاں ڈوبایا تھا بھی کیا کہ جان کو جان نہ سمجھے، تائی اماں چپ ہو گئیں۔“

امی کی آواز دھیمی پڑ گئی ہووے سے بولیں ”تائی اماں اس لوٹڈیا میں کچھ شک ہے۔ کام کرے گی تو کام ہی کرے جائے گی۔ بہن کو پڑھانے بیٹھے گی تو پڑھاوے ہی چلی جائے گی جیسے ساتوں علم آج ہی پڑھ کے اٹھے گی۔“

”خیر یہ تو نسلی اثر ہے۔“ تائی اماں بولیں ”ہاں کچھ کم ہے بس جو شک سوار ہو گئی سو سوار ہو گئی اور تیرامیاں۔۔۔ اب تو ماشاء اللہ ہاں بچے ہیں، ذمہ داریاں ہیں جب بچہ تھا تب دیکھتیں۔ ایسا ضد ہی تھا کہ ابامیاں غصہ کرتے مارتے پر کیا مجال کہ وہ اپنی ہٹ سے مل جاوے۔“

”ہاں خیر یہ نسلی اثر تو ہے مگر تائی اماں یہ بات تو اور ہے،“ امی کی آواز اور وہی پڑی اور سرگوشی میں کہنے لگیں ”اجی یہ چھموں آپا اسے کب تک بٹھائے رکھیں گی۔ ماشاء اللہ پوری عمر ہے۔ بیاہ شادی کی فکر کرنی چاہیے اب تو اس کی۔“

”ہاں بی بی عمر تو پوری ہے۔ تمہارے ضمیر کی اور اس کی بس تھوڑی چھوٹائی بڑائی ہے۔“

”اجی تائی اماں ضمیر سے تو بہت بڑی ہے تحسینہ“

”تائی بی۔“ تائی اماں نے قطعی انداز میں تردید کر دی ”جب وہ پیدا ہوئی ہے تو ضمیر پیٹ

میں تھا۔ مجھے تو آج کی سی بات یاد ہے کہ جب چھموں چھلا نہائی تھی تو بیبیوں نے کہا تھا کہ

لو بی بی نند تو نیٹ گئی، اب بچا وچ کو ساتھ خیریت کے خدا فارغ کرے۔ اس وقت تجھے

ساتواں مہینہ تھا۔“

”خیر لونڈیا کے ساتھ تو ڈھائی تین مہینے کی چھوٹائی بڑائی بھی بہت ہووے ہے۔“

”لونڈیئیں جلد بڑھیں ہیں۔ اب دیکھتی نہیں ہو ضمیر سے دگنی عمر کی لگے ہے۔“

”ہاں ماشاء اللہ اٹھان اچھی ہے۔“

”آخر کیا سوچ رہی ہیں بڑی آپا؟“

”کیا خبر ہے کیا سوچ رہی ہے یہ بھی نہیں ہے کہ پیغام نہ ہوں۔ چچا کا لونڈا میجو دے۔“

ایمانداری کی بات ہے کہ باپ کے مرنے کے بعد چچا تا یا کہاں پوچھیں ہیں مگر وہ ڈوبا تو بھتیجی

کے لئے ترسے ہے۔“

”لونڈا کرے کیا ہے؟“ امی نے سوال کیا۔

”کیا پتہ ہے کیا کرے ہے۔ پڑھنا لکھنا جو گا تو وہ ہے نیٹیں۔ مدار کے مہینے میں بنیاد علی

آئے تھے تو میں نے پوچھا کہ، اجی بنیاد علی تمہارا امداد انٹریس کب کرے گا؟ کہنے لگے کہ تائی

اماں، انٹریس تو کیا بی اے بھی آج کل جو تبیں چٹھانے پھرتی ہیں۔ ڈوگری کو کوئی نہیں

پوچھتا میں نے سوچا ہے کہ تمہارے امداد کو پولیس میں بھرتی کر دوں دو سال میں تنایداری

پھر پکارنے لگیں ”بی بی اندر آ جاؤ، کالی آندھی ہے یہ تو“

آندھیوں کا ایک تاننا بندھ گیا تھا۔ ہوا پلتے پلتے بند ہو جاتی، بڑی آپا کے ہاتھ میں سبز اور سرخ لہریوں والا پنکھا تیزی سے گردش کرنے لگتا۔ فاختہ بولتے بولتے نیم کی پھنگ سے بازوؤں کی ایک میٹھی پھڑپھڑاہٹ کے ساتھ اٹھتی چرخ کھاتی اور فضا میں تیرتی تیرتی آنکھوں سے اوچھل ہو جاتی۔ لکوا دکوا د، کی نشیبی شیریں آواز کہ جانے کون سے آم کے پیڑ کی کون سی گھنی مٹنی سے پروا کا جھونکا بن کر اٹھتی اور گرم تپتی فضا میں ٹھنڈک کی اک لکیر کھینچتی چلی جاتی۔ ٹھنڈک کی لکیر کھینچتی چلی جاتی، گہری ہوتی چلی جاتی، پھر اک دم سے کوئل کی آواز بند ٹھنڈک کی لکیر غائب۔ تانی اماں پنکھا بڑی آپا کے ہاتھ سے لے لیتیں ”بی بی بڑی گرمی ہے۔ ہوا بند ہو گئی“ اور بڑی آپا یکا یکا اس سے مخاطب ہوتیں ”ضمیر تم یہاں کیوں بیٹھے ہو“ اندر پنکھے میں جا کے لیٹ جاؤ ہر وقت پر ٹھنڈا ڈوبا پر ٹھنڈا ہوا وبال جان ہو گیا۔ اتنے میں تانی اماں کا پنکھا جھلکتا ہوا ہاتھ ڈھیل پڑ جاتا اور آنکھیں آسمان کو تھکنے لگتیں، کھوٹی کھوٹی آواز میں، جس میں امید کے ساتھ ساتھ اندیشے کی بھی ایک خفیف سی کیفیت ہوتی کہیں ”آندھی آرہی ہے“ ساری کی ساری نظریں ایک دم سے اوپر اٹھ جاتیں، جہاں آسمان میں مید نظر آتا اور اس کے سامنے میں بہت سی جیلیں آہستہ آہستہ دائرے بناتی ہوئیں، نشے میں نڈھال ناچتیں غش کھاتیں پھراچانک سے نیم کی ٹوہنیوں میں ایک ہیجانی مرزئش ہوتی اور کسی گھنی مٹنی میں کوئی چمپا کوہ چونک کر تھیں، کرتا اور پتوں کے ہرے پودوں سے نکل کر باہر آتا اور چختا چختا کوؤں کے شور بچاتے بھاگتے دوڑتے سر اسیم غول میں جا شامل ہوتا۔ چڑیلوں اور کوؤں کی سر اسیم کی نیچے اترتی اور مرغیوں کو چونکاتی کہ ان کی گردنیں ایک دم سے ’قال‘ کی دھیمی سی آواز کے ساتھ کھڑی ہو جاتیں اور کان کچھ سننے کی کوشش کرتے۔ پھر یہ گھبراہٹ انسانوں پر اپنا اثر دکھاتی۔ دوسری بیسری منزل پر کسی کھلے درتے کے کنارے ایک اچانک شور کے ساتھ بند ہو کر کھلتے اور پھر بند ہو جاتے ”میا آندھی آرہی ہے“ اور

یہ آواز کوٹھوں کوٹھوں بندھوتی چلی جاتی۔ قریب و دور پھیلی ہوئی کچی پکی چھتوں سے چار پائپوں کے بستر اور تاروں پہ پڑی ہوئی سفید سفید چادریں اور نیلی نیلی ساڑھیاں اور دھوپ میں سوکتے ادھ گیلے نیلے گلابی فیروزہ دوپٹے گرد میں اٹنے لگتے اڑنے لگتے، بڑی بوڑھیاں لڑکیاں بالیاں لپک جھپک دوپٹے اور ساڑھیاں تاروں سے اتار بستر سروں پر رکھ منڈیریں پھلانگتیں سیڑھیاں اترتی نیچے آنے لگتیں اور کمرؤں کے دروازے اندر سے بند ہونے لگتے کہ اتنے میں دیکھتے دیکھتے ساری فضا میں زردی کھنڈ جاتی اور مٹیلے جھکڑ چلنے لگتے۔

آندھی کا کوئی وقت مقرر نہ تھا، کبھی عین دوپہر میں آسمان پیدا پڑنے لگتا، کبھی سہ پہر کو تو کبھی شام کو، اور پھر سہ پہر کا وقت مقرر سا ہو جاتا کہ بندھے ہوئے وقت پہ آسمان میں زردی کا ایک ہالہ نمودار ہوتا اور اس کے سائے میں نشے سے مڑھال ناچتی اُونگھتی چیلوں کے حلقے، مگر کسی دن باری ٹوٹتی اور رات کو سوتے سوتے فضا میں کہیں دور ایک اندھیری آ لیتی اور آنکھوں اور چھتوں اور کوٹھوں پہ نیند کا باندھا ہوا غلام تیزی سے ٹوٹتا جاتا نہ کوئی رنگ مقرر تھا کہ عام طور پر تو پہلی ہی ہوتی، لیکن کسی کسی دن ایک ایسی پلاپی میں کالونس پیدا ہوتی چلی جاتی، اور تیسرا پہرتے ہوتے اتنا اندھیرا چھا جاتا کہ دوکانوں اور مکانات میں لائٹیں جل جاتیں۔

آندھی سہ پہر کو آتی، شاموں کو آتی، آدھی آدھی راتوں کو اُٹھتی، مگر اس کا ثمر ہمیشہ صبح کو ظاہر ہوتا کہ گلیوں میں کنجڑے جھڑی ہوئی امیوں کے ٹوکڑے سے ٹوکڑے کر آئے اور آنوں کا مال ٹکوں میں بیچ کر جاتے۔ کل کی کالی آندھی نے امیاں ہی نہیں امیوں کے لہرے چھندے تناور درخت گراٹے تھے۔ حویلی میں چار پائی پہ امیوں کا ڈھیر لگا تھا اور تائی اماں اور بڑی آپا کے ہاتھوں میں چاقو درد در چل رہے تھے۔

”نہیں ہیں کہ ایک پتھر تین من کا شیخوں کی ٹال میں پڑا تھا وہ اُڑ گیا، اور اڑ کے ایک دھینور کے چھپر پہ جا پڑا۔ ڈوبے کا چھپر گر پڑا۔“

بڑی آپا حیران ہونے لگیں ”تائی اماں مجھے تو یقین نہیں آتا،“ پھر ضمیر سے مخاطب

ہوئیں کہ اس کی سائنس دانہ پران کو پورا اعتبار تھا اور جب کوئی بات انہیں خلاف عقل معلوم ہوتی تو اس سے رجوع کرتی تھیں ”ضمیر میاں، تم نے تو سائنس بڑھی ہے تم بتاؤ تین من کا پتھر کیسے اڑ سکے ہے۔“

تائی اماں نے ضمیر کو بولنے کی ہمت نہیں دی ”ہم تمہاری ڈوبی اینس میں، کو تو جانتے نہیں ہیں، ہاتھ کلنگن کو آر سی کیا ہے بڑھیا کھڑی امیں لے کے کل تو آوے گی ہی، پوچھ لیجوا اسے ہاں ڈوبی کی نند کا لونڈا آندھی میں اڑ گیا۔ اب تک تو ملا نہیں ہے۔“

بڑی آپا نے پھر تامل کیا ”عقل میں آنے والی بات نہیں ہے کہ اتنا بڑا لونڈا اور آندھی میں اڑ جاوے۔“

”بنی بی عقل میں کون سی بات آوے ہے،“ تائی اماں کہنے لگیں ”یہ تو حیرت کا خانہ ہے میری تو کالی آندھی کو سوچ سوچ کے ہی عقل حیراں ہووے ہے۔ بس اس کے بھید ہی جانے۔“

”تائی اماں،“ بنی بولی ”آپ کہہ رہی تھیں کہ کالی آندھی میں پر میں ہوویں ہیں۔“

”بیٹی میں تو یہ کہہ رہی تھی، ہم نے تو ایسا ہی سنا ہے، آگے جن دیکھے جن، تحنت یہ راجہ اندرا اور دیگر دہریوں کا حلقہ۔“

”تائی اماں،“ بنی سوچتے ہوئے بولی ”میں بتاؤں لونڈے کو کون لے گیا۔ اسے پریش اڑا کے لے گئیں۔“

بڑی آپا گرم ہو گئیں ”اسے دیکھو کیسی باتوں کے ٹکے ڈھلے ہے۔ سبق تو نے لیا آج؟

اسی تحبہ تو نے سبق دیا ہے اسے؟“

بنی کو جہانے سانپ سونگھ گیا۔

”بنی ادھر آؤ، سناؤ سبق،“ تحبہ کی تحکیم آواز پاورچی خانے سے آئی۔

تائی اماں کی باتوں کا تار لوٹ گیا تھا اور چاقو ہاتھ میں تیزی سے چلنے لگا تھا۔ اب تو امیا میں گٹھ، پڑ گئی ہے۔ آم اب آتا ہی نہ گا۔“